

Naskanyň aerodromyndaky geň-taňsy şekiller

Category: Geň-taňsy wakalar, Kitapcy

написано kitapcy | 23 январа, 2025

Naskanyň aerodromyndaky geň-taňsy şekiller NASKANYŇ
AERODROMYNDAKY GEŇ-TAŇSY ŞEKILLER

»Naskanyň aerodromy« baryp XVI asyrdan bäri adamzat dünýäsini uly haýrana goýup gelýär.

Bu eserleri kim şeýdip ürij edip ünsli çekip bildikä!? Çekilen suratlarda geometriýa, matematika ulanyldymyka? Bu şekilleriň ýyldyzlaryň hereketi bilen baglanyşygy barmyka? Bu aerodroma geçmişde uçulýan (samolýot ýaly) enjamlar bilen gonuldymyka? Eger gonýan ýa-da uçýan uçarlar ýaly mehanizmleriň yzy galdymyka!?

Geliň şular dogrusynda pikir alyşmaga synanyşalyň!

* * *

Dünýäniň alymlarynyň arasynda »Amerikany kim açypdyr?« diýip belli bir netijä gelip bilmeýän bolsalar, ýene bir tarapda Amerika yklymynyň gizlin üsti açylmadyk täsin syrlaryny çözmekde alymlar belli-külli ylalaşmaýarlar.

Günorta Amerika yklymynyň bir künjünde ýerleşen Peru döwletiniň paýtagty Limanyň 400 kilometr günortasyndaky Naska Platosyndaky her dürli geň-taňsy şekiller köpleri haýrana goýýar.

Bu şekilleriň ýerleşen ýerine »Naskanyň howa menzili« ýa-da Nasakanyň Aerodromy diýýärler.

Perunyň günbatarynda ýerleşýän Ýaponiýanyň Ýamagata Uniwersitetiniň ylmy-gözleg topary Perunyň And daglary bilen Ýuwaş ummanyň aralygyndaky »Çöl düzlüklerinde« täze geoglifik şekilleri hem tapdylar.

Ululygy 5 metrden 100 metr aralygynda üýtgäp durýan 143 geoglifde haýwan we beýleki jandarlar bilen birlikde gara

kelleli »geň-taňsy mahluklaryň» duş gelýär.

Käbir suratlarda adamy şekillendirýän, ýöne gara kelleli we goşa kelleli ýylanlaryň şekillerini görmek bolýar.

Geoglifleriň aýtmaklaryna görä şekiller b.e.öňki 100 □ b.e.öňki 300-nji ýyllar aralygyna degişli.

Naska platosyndaky gizlin şekillere ilkinji bolup XVI asyryň ortalarynda bu ýerlere çozup giren ispaniýalylar duş gelipdir. Bu şekiller hakda alymlar arasynda belli bir netije bermedik meseleler, olary ylalaşmaga ýol bermedi. Bu şekiller kim tarapyndan, haçan şekillendirilendigi welin integem uly syrlygyna galdy.

Arheologlar we taryhçylar arasynda ýüzlerçe metrlik uzak gidýän uly geometrik çyzgylaryň nähili çekilendigi hakynda pikirlerini jemläp bilmänsoňlar Erich von Däniken: »Başga planetalylaryň edip biläýjek zatlary» diýip düşündirmeli boldy.

Hawa bu wagt çala üsti syrly bir delje taryhy ýadygärlik tapylsa indi başga planetalylaryň üstüne atmaly boldy. Piramidalaram şolar ýasapdyrlar ýa-da adamlara ýasamany öwredipdirler diýen pikirleri derrew orta atyp ýetişýärler. Orsýetde ýitirim bolan alpinistleriň näbelli ölümleri hem başga planetalylar bilen baglanyşykly, Müsüriň Amerikanyň piramidalaryny başga planetalylar gurup, hatda gadymy döwüriň hudaýlary hem başga planetalylar bolupdyr diýen çaklamalar indi geň däl. Afrikanyň gaýalaryna çekilen şekiller hem şol başga planetalylaryň şekilleri hasap edilýär we şuňa meňzeş gürrüňleriň üsti açylmasa ylymada bir güýmenje gerek ahyrýn! Gürrüň bu hakda dälem welin diýseň-diýmeseň gadymy dünýämizde bir üýtgeşik täsin siwilizasiýanyň bolup geçendigi welin hakykat.

Uçardan synlanyňda mesaňa görünip duran elini galdyryp duran adamyň şekili, göýä ýokardan uçup gelenlere »Hoş geldiň» diýýän ýaly göwnüňe!

Bulardan başga-da Balarynyň, durnanyň, ýylanyň, maýmynyň we guşuň suratlary aýratyn ünsi özüne çekýär.

Alymlaryň aýtmaklaryna görä, bu edil häzirki döwürdäki ýaly aeroport uçuş meýdançasý ýaly bir zat. Tekiz depäniň üstüne

çekilen onlarça yzy saýgardyp duran şekiller nämäni aňladýarka!?

Ýa gadymy döwürde şol ýerdäki adamlar uçýan mehanizmi oýlap tapdylarmyka!? Ýa dogrudanam başga planetalylaryň gonuş punktlary bolupdyrmy, ony welin bilemizok!

Ýöne Amerikada gabat gelinen bir ybadathana diwarynyň ýüzüne çekilen şekil welin ýokardaky aýdylanlara şaýat bolup duran ýaly. Şol diwarda kosmos gämisine meňzeş aşagyndan ot ýangyjy çykyp duran kosmos gämisiniň içinde bir indeý kresloda otyr. Bu şekiliň orta çykmagy belki Naska aerodromyndaky şekiller bilen baglanyşykly syrlary çözse gerek.

Germaniýaly ýazyjy Erich von Däniken 1968-nji ýylda ýazga çykaran »Taňrylaryň ulaglary (maşyny)« atly ylmy-gözlegden ybarat ýazan kitabynda bu şekilleriň başga planetalylaryň eserleri bolandygyny habar berýär.

Germaniýaly matematik Marie Reiche bolsa Naskanyň bu şekillerini ekin üçin ulanylandygyny, özem Gün, Aý we beýleki käbir ýyldyzlaryň hereketlerini aňladýandygyny öňe sürýär. Onuň pikiriçe bu şekiller, adamlara »Haçan ekin ekmegi, haçan ekinzarlygy suwarmalydygyny duýduryp durýan kalendar mysaly çyzgylardygyny« aýdýar.

Bu alymlaryň çaklamalary hem diňe Giň Älemiň düşüňjeleri bilen baglanyşykly. Onda gürrüňi başga planetalylara ýanaýanlaryňam çaklamalary dogry bolmagy ahmal.

Mesele bu däl! Esasy mesele Naskanyň aerodromynyň syry integem çözülmän galdyrylandygynda!

Taýýarlan: Çarymuhammet SUGTYÝEW. Geň-taňsy wakalar